

Brussell, 6 ta' April 2016
(OR. en)

7641/16

AGRLIEG 38

NOTA TA' TRASMISSJONI

minn:	Kummissjoni Ewropea
data meta waslet:	6 ta' April 2016
lil:	Segretarjat Ġenerali tal-Kunsill
Nru dok. Cion:	D044014/02
Suġġett:	REGOLAMENT TAL-KUMMISSJONI (UE) .../... ta' XXX li jemenda l-Annessi II u III tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-limiti massimi ta' residwi għall-abamektina, għall-aċekinoċil, għall-aċetamiprid, għall-benzovindiflupir, għall-bromossinil, għall-fludijossinil, għall-fluwopikolid, għall-fosetil, għall-mepikwat, għall-prokinażid, għall-propamokarb, għall-proeżadjon u għat-tebukonażol f'ċerti prodotti jew fuqhom

Id-delegazzjonijiet għandhom isibu meħmuż id-dokument D044014/02.

Mehmuż: D044014/02



IL-KUMMISSJONI
EWROPEA

Brussell, **XXX**
SANTE/10069/2016
(POOL/E4/2016/10069/10069-EN.doc)
D044014/02.
[...](2016) **XXX** draft

REGOLAMENT TAL-KUMMISSJONI (UE) .../...

ta' **XXX**

li jemenda l-Annessi II u III tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-limiti massimi ta' residwi għall-abamektina, għall-ačekinočil, għall-ačetamiprid, għall-benzovindiflupir, għall-bromossinil, għall-fludijossonil, għall-fluwopikolid, għall-fosetil, għall-mepikwat, għall-prokinażid, għall-propamokarb, għall-proeżadjon u għat-tebukonażol f'ċerti prodotti jew fuqhom

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

li jemenda l-Annessi II u III tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-limiti massimi ta' residwi għall-abamektina, għall-aċekinoċil, għall-aċetamiprid, għall-benzovindiflupir, għall-bromossinil, għall-fludijossonil, għall-fluwopikolid, għall-fosetil, għall-mepikwat, għall-prokinażid, għall-propamokarb, għall-proeżadjon u għat-tebukonażol f'ċerti prodotti jew fuqhom

(Test b'rilevanza għaž-ŻEE)

IL-KUMMISSJONI EWROPEA

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) NRU396/2005 tal-Parlament Ewropew u tal-Kunsill tal-23 ta' Frar 2005 dwar il-livelli massimi ta' residwu ta' pesticidi fi jew fuq ikel u għalf li jorigina minn pjanti u annimali u jemenda d-Direttiva tal-Kunsill 91/414/KEE¹, u partikolarment l-Artikolu 14(1)(a) u l-Artikolu 16(1) tiegħu,

Billi:

- (1) Il-limiti massimi ta' residwi (MRLs) għall-abamektina, għall-aċetamiprid, għall-bromossinil, għall-fludijossonil, għall-propamokarb, għall-proeżadjon u għat-tebukonażol ġew stabbiliti fl-Anness II tar-Regolament (KE) Nru 396/2005. Għall-aċekinoċil, għall-fluwopikolid, għall-fosetil, għall-mepikwat u għall-prokinażid ġew stabbiliti MRLs fil-Parti A tal-Anness III ta' dak ir-Regolament. Għall-benzovindiflupir, ma ġew stipulati ebda MRLs speċifiċi u s-sustanza ma ġietx inkluża fl-Anness IV ta' dak ir-Regolament, għaldaqstant japplika l-valur prestabbilit ta' 0,01 mg/kg stipulat fl-Artikolu 18(1)(b) tiegħu.
- (2) Fil-kuntest ta' proċedura għall-awtorizzazzjoni tal-użu ta' prodott għall-protezzjoni tal-pjanti li fih is-sustanza attiva abamektina fuq il-pomu, il-kukurbiti tal-qoxra kommestibbli, il-kaboċċi Ċiniżi, "il-hass u hxejjex oħrajn tal-insalatata" tal-kodiċi numru 0251000, l-ispinaċi, il-fażola u l-pizelli bil-miżwed u l-karfus tressqet applikazzjoni skont l-Artikolu 6(1) tar-Regolament (KE) Nru 396/2005 biex jiġu emendati l-MRLs eżistenti.
- (3) Fir-rigward tal-aċekinoċil, tressqet applikazzjoni bħal din għaċ-ċiras u l-għanbaqar. Fir-rigward tal-aċetamiprid, tressqet applikazzjoni bħal din għall-brassika bil-weraq. Fir-rigward tal-bromossinil, tressqet applikazzjoni bħal din għall-kurra selvaġġ. Fir-rigward tal-fluwopikolid, tressqet applikazzjoni bħal din għat-tut, l-ispinaċi u l-

¹ ĠU L 70, 16.3.2005, p. 1.

burdlieq. Fir-rigward tal-fosetil, tressqet applikazzjoni bhal din ghat-tut, il-krafes bl-gheruq u l-bużbież ta' Firenze. Fir-rigward tal-mepikwat, tressqet applikazzjoni bhal din għall-faqqiegħ ikkultivat. Fir-rigward tal-propamokarb, tressqet applikazzjoni bhal din għall-krafes bl-gheruq, il-burdlieq, il-weraq tal-pitravi, il-weraq tal-karfus u l-bużbież ta' Firenze. Fir-rigward tal-prokinażid, tressqet applikazzjoni bhal din għar-ribes. Fir-rigward tat-tebukonażol, tressqet applikazzjoni bhal din għas-segala u l-qamħ.

- (4) Skont l-Artikolu 6(2) u (4) tar-Regolament (KE) Nru 396/2005, tressqet applikazzjoni għall-fludijossanol użat fuq l-ananas u għall-proezadjon użat fuq iċ-ċiras. L-applikant jishaq li l-użi awtorizzati ta' dawk is-sustanzi fuq għelejjel bhal dawn fl-Istati Uniti jwasslu għal residwi oghla minn dawk stabbiliti għall-MRLs indikati fir-Regolament (KE) Nru 396/2005, u li jeħtieġ li jkun hemm MRLs oghla sabiex jiġu evitati l-ostakli kummerċjali għall-importazzjoni ta' dawk l-għelejjel.
- (5) Skont l-Artikolu 8 tar-Regolament (KE) Nru 396/2005, dawn l-applikazzjonijiet ġew evalwati mill-Istati Membri kkonċernati u r-rapporti ta' evalwazzjoni ntbagħtu lill-Kummissjoni.
- (6) L-Awtorità Ewropea dwar is-Sigurtà fl-Ikel, minn hawn 'il quddiem "l-Awtorità", ivvalutat l-applikazzjonijiet u r-rapporti ta' evalwazzjoni, u eżaminat b'mod partikolari r-riskji għall-konsumaturi u, fejn rilevanti, għall-annimali, u tat l-opinjoni motivati tagħha dwar l-MRLs proposti². Din għaddiet dawn l-opinjoni motivati lill-Kummissjoni u lill-Istati Membri u għamlithom disponibbli għall-pubbliku.
- (7) Fl-opinjoni motivata tagħha, l-Awtorità kkonkludiet li fir-rigward tal-użu tal-abamektina fuq "il-ħass u ħxejjex oħrajn tal-insalata", id-dejta mressqa ma kinitx

²

Ir-rapporti xjentifiċi tal-EFSA huma disponibbli online fuq: <http://www.efsa.europa.eu>:
 Opinjoni motivata dwar il-modifika tal-MRLs eżistenti għall-abamektina f'għadd ta' għelejjel. EFSA Journal 2015;13(7):4189 [27 pp.].
 Opinjoni motivata dwar il-modifika tal-limiti massimi ta' residwi eżistenti għall-aċekinoċil fiċ-ċiras u l-ghanbaqar. EFSA Journal 2015;13(10):4259 [19 pp.].
 Opinjoni motivata dwar il-modifika tal-limiti massimi ta' residwi eżistenti għall-aċetamiprid f'brassika bil-weraq. EFSA Journal 2015;13(9):4229 [20 pp.].
 Opinjoni motivata dwar il-modifika tal-limiti massimi ta' residwi (MRL) eżistenti għall-bromossinil fil-kurra selvaġġ. EFSA Journal 2015;13(11):4311 [18 pp.].
 Opinjoni motivata dwar l-iffissar ta' MLR ġdid għall-fludijossanol fl-ananas. EFSA Journal 2016;14(1):4372 [19 pp.].
 Opinjoni motivata dwar il-modifika tal-limiti massimi ta' residwi eżistenti għall-fluwopikolid fit-tut, l-ispinaci u l-burdlieq. EFSA Journal 2015;13(11):4260 [22 pp.].
 Opinjoni motivata dwar il-modifika tal-limiti massimi ta' residwi eżistenti għall-fosetil fit-tut, il-krafes bl-għeruq u l-bużbież ta' Firenze. EFSA Journal 2015;13(12):4327 [20 pp.].
 Opinjoni motivata dwar il-modifika tal-limiti massimi ta' residwi eżistenti għall-mepikwat fil-faqqiegħ ikkultivat. EFSA Journal 2015;13(11):4315 [25 pp.].
 Opinjoni motivata dwar il-modifika tal-limiti massimi ta' residwi eżistenti għall-prokinażid fil-passolina u r-ibes. EFSA Journal 2015;13(11):4280 [18 pp.].
 Opinjoni motivata dwar il-modifika tal-MRLs eżistenti għall-propamokarb f'għelejjelvarji. EFSA Journal 2015;13(11):4266 [19 pp.].
 Opinjoni motivata dwar l-iffissar ta' MLR ġdid għall-proezadjon fiċ-ċiras. EFSA Journal 2015;13(12):4326 [16 pp.].
 Opinjoni motivata dwar il-modifika tal-limiti massimi ta' residwi eżistenti għall-tebukonażol fis-segala u l-qamħ. EFSA Journal 2015;13(10):4262 [22 pp.].

bizżejjed biex jiġu stabbiliti MRLs ġodda. Għaldaqstant, l-MRLs eżistenti għandhom jinżammu.

- (8) Fir-rigward tal-fosetil fuq it-tut, l-Awtorità rrakkomandat li li l-MRL jiġi stabbilit għall-valur ta' 100 mg/kg. F'konformità mal-linji gwida eżistenti tal-Unjoni dwar l-estrapolazzjoni tal-MRLs, huwa xieraq li jiġi stabbilit dak il-valur tal-MRL għall-lampun.
- (9) Fir-rigward tal-mepikwat, id-dejta li rriżultat mill-monitoraġġ riċenti turi li r-residwi isehħu fuq il-faqieġh ikkultivat mhux ittrattat fl-livell oġġla mil-limitu tal-kwantifikazzjoni. Residwi bħal dawn jirriżultaw minn kontaminazzjoni bit-tiben legalment trattat bil-mepikwat. L-Awtorità pproponiet tliet tipi differenti ta' MRLs għal dawk il-prodotti, biex jitqiesu mill-manigġers ta' riskju, li kienu bbażati fuq l-approċċi rakkomandati mill-Organizzazzjoni tal-Ikel u l-Aġrikoltura tan-Nazzjonijiet Uniti (FAO) rispettivament għall-iffissar tal-MRLs ta' residwi fl-ispeċi u ta' MRLs estranji³. Peress li m'hemm l-ebda riskju għall-konsumaturi, l-MRLs għal dawk il-prodotti għandhom jiġu stabbiliti fl-Anness II tar-Regolament (KE) Nru 396/2005 fil-livell li jikkorrispondi għall-99ⁱⁿ perċentil tar-riżultati tal-kampjun kollha. Dan il-MRL huwa stabbilit bħala temporanju validu sal-31 ta' Diċembru 2018. Wara din id-data l-MRL se jkun 0,02 * mg/kg, sakemm ma jkunx modifikat aktar b'Regolament fid-dawl ta' informazzjoni ġdida pprovduta sa mhux aktar tard mit-30 ta' April 2018.
- (10) Fir-rigward tal-applikazzjonijiet l-oħra kollha, l-Awtorità kkonkludiet li ġew issodisfati r-rekwiżiti kollha fir-rigward tad-dejta u li, abbażi ta' valutazzjoni tal-esponiment tal-konsumaturi għas-27 grupp speċifiku Ewropew tal-konsumaturi, il-modifiki fl-MRLs mitluba mill-applikanti kienu aċċettabbli mil-lat tas-sikurezza tal-konsumaturi. L-Awtorità qieset l-aktar taġġir riċenti dwar il-karatteristiċi tossikoloġiċi tas-sustanzi. La l-esponiment tul il-ħajja għal dawk is-sustanzi bil-konsum tal-prodotti kollha tal-ikel li jista' jkun fihom dawn is-sustanzi, u lanqas l-esponiment għal perjodu qasir b'konsum estrem tal-prodotti rilevanti ma wrew li kien hemm riskju li jinqabżu l-konsum aċċettabbli ta' kuljum jew id-doża akuta ta' referenza.
- (11) Għall-benzovindiflupir, l-Awtorità ressqet konklużjoni dwar l-evalwazzjoni bejn il-pari tal-valutazzjoni tar-riskju tas-sustanza attiva⁴. F'dak il-qafas, hija rrakkomandat li jiġu stabbiliti MRLs li jkopru kemm l-użi rappreżentattivi skont il-GAPs fl-Unjoni u kemm it-talbiet għat-tolleranza tal-importazzjoni mill-Brazil. Il-Kummissjoni kkonsultat il-laboratorji ta' referenza tal-Unjoni Ewropea dwar il-limiti ta' kwantifikazzjoni xierqa.
- (12) Abbażi tal-opinjoni motivati u l-konklużjoni tal-Awtorità u filwaqt li jitqiesu l-fatturi rilevanti tas-sugġett ikkunsidrat, il-modifiki xierqa tal-MRLs jissodisfaw ir-rekwiżiti tal-Artikolu 14(2) tar-Regolament (KE) Nru 396/2005.
- (13) Għalhekk, ir-Regolament (KE) Nru 396/2005 għandu jiġi emendat skont dan.

³ FAO, 2009. Submission and evaluation of pesticide residues data for the estimation of Maximum Residue Levels in food and feed. Pesticide Residues. 2nd Ed. FAO Plant Production and Protection Paper 197, 264 pp.

⁴ Konklużjoni dwar l-evalwazzjoni bejn il-pari tal-valutazzjoni tar-riskju tal-pestiċidi tas-sustanza attiva benzovindiflupir. EFSA Journal 2015;13(3):4043 [88 pp.].

- (14) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Annessi II u III tar-Regolament (KE) Nru 396/2005 huma emendati skont l-Anness ta' dan ir-Regolament.

Artikolu 2

Dan ir-Regolament jidhol fis-seħh fl-għoxrin jum wara tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kummissjoni
Il-President
Jean-Claude JUNCKER